
अधिसूचना 

16 t , 2015 
सं० 22 / नि०सि०( दर0 ) - 16 - 08 / 2012 / 1358 — श्री सुरेश प्रसाद , ( आई0 डी0 जे0 - 6467 ), तत्कालीन सहायक 
अभियंता, ( याँत्रिक ) सिंचाई यांत्रिक प्रमंडल, वीरपुर द्वारा अपने उक्त पदस्थापन के दौरान अपने कर्तव्यों के प्रति घोर 
लापरवाही बरतने एवं विभागीय निदेशों की अवहेलना करने इत्यादि आरोपों के लिए मुख्य अभियंता, जल संसाधन विभाग , 
दरभंगा के पत्रांक 1305 दिनांक 06.07. 2012 द्वारा समर्पित जाँच प्रतिवेदन के आधार पर अधिसूचना संख्या 754 दिनांक 
07.07.12 को तत्काल प्रभाव से निलंबित किया गया । तत्पश्चात संकल्प सह पठित ज्ञापांक 1187 दिनांक 18.10.12 द्वारा 
श्री प्रसाद के विरूद्ध आरोप पत्र प्रपत्र क गठित करते हुए बिहार सरकारी सेवक (वर्गीकरण, नियंत्रण एवं अपील ) 
नियमावली 2005 के नियम 17 में विहित रीति से विभागीय कार्यवाही संचालित किया गया । 

विभागीय कार्यवाही संचालन के क्रम में श्री प्रसाद दिनांक 31.07.2013 को सेवानिवृत हो गये । तत्पश्चात मामले 
के समीक्षोपरान्त सरकार द्वारा लिए गये निर्णय के आलोक में श्री प्रसाद को सेवानिवृत की तिथि 31.07. 2013 के प्रभाव से 
निलंबन मुक्त करते हुए उनके विरूद्ध संचालित विभागीय कार्यवाही को बिहार पेंशन नियमावली के नियम 43 ( बी0 ) में 
अधिसूचना सं0 1045 दिनांक 03.09. 13 द्वारा सम्परिवर्तित किया गया । 

विभागीय कार्यवाही में संचालन पदाधिकारी द्वारा समर्पित जाँच प्रतिवेदन की समीक्षा सरकार के स्तर की गयी । 
सम्यक समीक्षोपरान्त संचालन पदाधिकारी के मंतव्य से असहमति के बिन्दु पर श्री प्रसाद से द्वितीय कारण पृच्छा पत्रांक 
1422 दिनांक 23.09.14 द्वारा किया गया । श्री प्रसाद द्वारा समर्पित द्वितीय कारण पृच्छा के जवाब की समीक्षा सरकार के 
स्तर पर की गई । सम्यक समीक्षोपरान्त पाया गया कि श्री प्रसाद के विरूद्ध खरीफ सिंचाई 2012 के पूर्व एवं सूचना दिये 
जाने के बावजूद पश्चिमी कोशी नहर ( नेपाल भाग) पर अवस्थिति त्रियक नियामक के गेटों का संचालन एवं उत्तोलन 
प्रणाली को ठीक नहीं कराने के कारण नहर टूटान होने तथा सिंचाई कार्य बाधित होने एवं मरम्मति कार्य में सरकारी 
राशि के क्षति होने का आरोप प्रमाणित होता है । 

___ अतः उक्त प्रमाणित आरोप के लिए श्री सुरेश प्रसाद , ( आई0 डी0 जे0 - 6467), तत्कालीन सहायक अभियंता, 
( याँत्रिक ) सिंचाई याँत्रिक प्रमंडल, वीरपुर सम्प्रति सेवानिवृत के विरूद्ध निम्न दण्ड अधिरोपित करने का निर्णय सरकार 
द्वारा लिया गया है 


बिहार गजट ( असाधारण ) , 5 अगस्त 2015 
" पाँच प्रतिशत पेंशन पर एक वर्ष के लिए रोक " | 
सरकार के उक्त निर्णय में सक्षम प्राधिकार एवं आयोग का अनुमोदन / परामर्श प्राप्त है । 
सरकार के उक्त निर्णय के आलोक में उक्त दण्ड श्री सुरेश प्रसाद को दिया एवं संसूचित किया जाता है । 

बिहार राज्यपाल के आदेश से , 

गजानन मिश्र , 
विशेष कार्य पदाधिकारी । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

